

Page Three

Classified

Adds can be booked under these Categories : (all day publication)

Recruitment	Entertainment & Event
Property	Hobbies & Interests
Business Opportunity	Services
Vehicles	Jewellery & Watches
Announcements	Music
Antiques & Collectables	Obituary
Barter	Pets & Animals
Books	Retail
Computers	Sales & Bargains
Domain Names	Health & Sports
Education	Travel
Miscellaneous	

Matrimonial (Sunday Only)



अब मात्र रु. 20 प्रति शब्द

न्यूज डायरी :

प्रापर्टी डीलिंग के नाम पर ब्लैकमेल करने वाली महिला समेत तीन गिरफ्तार

संवाददाता मंगलौर। प्रापर्टी डीलिंग के नाम पर ब्लैकमेल करने वाली महिला व उसके दो साथियों को पुलिस ने दबोच लिया। आरोपित डेढ़ लाख की रकम लेने नारसन आए थे। पुलिस को पूछताछ में पता चला कि आरोपित पांच लाख की रकम पहले भी ले चुके हैं। पिछले दिनों मंगलौर कोतवाली क्षेत्र के सिकंदरपुर मवाल गांव निवासी प्रापर्टी डीलर प्रवीण कुमार ने मुकदमा दर्ज कराया था, जिसमें उसने बताया था कि सहारनपुर निवासी बृजेश उर्फ बबीता ने उसे अपने घर बुलाकर नशीला पदार्थ पिलाते हुए उसकी और उसके साथियों जोध सिंह, राजू उर्फ राजकुमार और हाकम की वीडियो बना ली। उसको लगातार ब्लैकमेल किया जा रहा है। पीड़ित की ओर से बृजेश उर्फ बबीता निवासी हिम्मतनगर इंदिरा कालोनी सहारनपुर, बिजेन्द्र चौहान सदर बाजार सहारनपुर और यशपाल ग्राम रूपड़ी नागल जिला सहारनपुर, अमित निवासी रुड़की के विरुद्ध पुलिस में मुकदमा दर्ज कराया था।

वन अग्नि सुरक्षा सप्ताह कार्यक्रम के तहत सुरक्षा गोष्ठी का आयोजन

संवाददाता बाजपुर। ग्राम बरहैनी में वन विभाग ने वन अग्नि सुरक्षा सप्ताह कार्यक्रम के तहत सुरक्षा गोष्ठी का आयोजन किया। इसमें वन विभाग अधिकारियों ने राजकीय इंटर कालेज बरहैनी के एनएसएस से जुड़े स्वयंसेवकों को वनों में आग लगने के कारणों और अग्नि से बचने सहित अन्य बिंदुओं पर जानकारी दी। वन विभाग एक फरवरी से सात फरवरी तक वन अग्नि सुरक्षा सप्ताह मना रहा है। इसके चलते बाजपुर के ग्राम बरहैनी स्थित राजकीय इंटर कॉलेज में वन अग्नि सुरक्षा सप्ताह के तहत गोष्ठी का आयोजन किया गया। इसके लिए वन विभाग लगातार पैनी नजर बनाए हुए है।

एक्सिस म्यूचुअल फंड ने एक्सिस इक्विटी ईटीएफ एफओएफ किया लॉन्च

संवाददाता देहरादून। भारत की प्रमुख परिसंपत्ति प्रबंधन कंपनियों में से एक, एक्सिस म्यूचुअल फंड ने एक्सिस इक्विटी ईटीएफ एफओएफ (घरेलू इक्विटी ईटीएफ की इकाइयों में मुख्य रूप से निवेश करने वाली ओपन एंडेड फंड ऑफ फंड स्कीम) को लॉन्च किया। नए फंड का प्रबंधन श्रेयस देवलकर, फंड मैनेजर द्वारा किया जाएगा। न्यूनतम आवेदन राशि 5000 रु. है और उसके बाद निवेशक 1 रु. के गुणकों में निवेश कर सकते हैं। यह नया फंड निफ्टी 500 टीआरआई बेंचमार्क को ट्रैक करेगा और फंड मैनेजर के टॉप डाउन इन्वेस्टमेंट व्यू के आधार पर डोमेस्टिक इक्विटी ईटीएफ में निवेश कर अल्फा जेनरेट करने का प्रयास करेगा।

मैदानी इलाकों में बारिश और पहाड़ी इलाकों में हुई बर्फबारी

ठंड

संवाददाता

देहरादून। उत्तराखंड के मौसम में गुरुवार को अचानक बदलाव आ गया। सुबह से ही मैदानी इलाकों में बारिश और पहाड़ी इलाकों में बर्फबारी होने लगी। चारधाम में जमकर बर्फबारी हुई। ऊंचाई वाले इलाकों में कई गांव बर्फ से ढंक गए। अचानक मौसम का मिजाज बदला और गुरुवार सुबह से ही बारिश और बर्फबारी होने लगी। गैरसैण नगर में कई वर्षों बाद हिमपात हुआ। जबकि थराली में बारिश और बर्फबारी से करीब 30 से अधिक गांवों का संपर्क कट गया है। वहीं रूपकुंड, वेदनी आली बुग्याल, बगुवावास, ब्रह्मताल, बगजी बुग्याल में करीब दो से तीन फीट बर्फ गिरी। गैरसैण के कुणीखेम, छडीसैण, गौल, रुहेड़ा, आंद्रपा, पंचाली, मठकोट, पज्याणा, मेहरगांव, रामड़ा, सारकोट, परवाड़ी, फरकंडे, घंडियाल, भराडीसैण, सलियाणा, गैड़, घारगैड़ में बर्फबारी हुई जो देर शाम तक होती रही। कालीमाटी से खेती तक सड़क पर बर्फबारी होने से कई वाहन वहां फंसे रहे। वहीं थराली के रतगांव, कोलपुड़ी, बमोटिया, हरिनगर लेटाल, गुमड, रूईसाण, डुंग्री गांव में दो फीट बर्फ गिरी। यहां कई गांवों का आपस में संपर्क कट गया है।



बदरी, केदारनाथ, यमुनोत्री, गंगोत्री में जमकर बर्फ पड़ी है। औली, चकराता, धनोल्दी में भी अच्छी बर्फ पड़ी है। बर्फबारी से यमुनोत्री हाईवे कई जगहों पर बंद हो गया है। मार्ग खोलने के प्रयास किए जा रहे हैं। वहीं ब्रह्मताल, भेंकलताल, लोहाजंग, वेदनी में पर्यटक बर्फबारी का लुफ्त उठाने पहुंचे। बधाणगढ़ी का मंदिर भी बर्फ से ढक गया।

ग्वालदम, वांण, डुंग्री, रतगांव, कोलपुड़ी, वेदनी, ब्रह्मताल, पारथा, सहित सोल घाटी और रूपकुंड वैली में बर्फबारी हो रही। रतगांव, ब्रह्मताल, लोहाजंग, आईजन टॉप और वांण में भी पर्यटकों ने बर्फबारी का खूब आनंद उठाया। कुलिंग के भुवन बिष्ट ने कहा कि ब्रह्मताल में 26 और वेदनी में पांच पर्यटक पहुंचे हैं। वहीं बारिश से कर्णप्रयाग, सिमली, लंगासू आदिबदरी, नौटी, नंदासैण सहित ग्रामीण क्षेत्रों में कड़ाके की ठंड बढ़ गई है। वहीं सिमली-शैलेश्वर, सिमली-बेनीताल, सिरण-एंड सड़कों पर बारिश के दौरान पथर गिरने से लोगों को दिक्कतों का सामना करना पड़ा। बुधवार शाम से हो रही बारिश और बर्फबारी से थराली-पारथा, डुंग्री-कोलपुड़ी, डुंग्री-बुरसोल, थराली-कस्बीनगर, डुंग्री-रूईसाण, ग्वालदम-चिडंगा, नंदकेशरी-जोला, सेरा-तलवाड़ी सड़क आवागमन के लिए बंद हो गई।

यूपी से सटे बार्डर और चौर रास्तों पर चेकिंग



नैनीताल, रानीखेत और मुनस्यारी में अब हुई देखने लायक बर्फबारी

संवाददाता रुद्रपुर। चुनाव में शांति व्यवस्था बनाए रखने के लिए पुलिस ने उत्तर प्रदेश से सटे बार्डर के साथ ही चौर रास्तों पर चेकिंग अभियान शुरू कर दिया है। इस दौरान आने वाले हर वाहन की जांच की जा रही है, साथ ही कोविड नियमों की अनदेखी करने वालों पर कार्रवाई की जा रही है। इसके अलावा संधिधों से भी पुलिस पूछताछ कर रही है। यूपी के पीलीभीत, बरेली, रामपुर, मुरादाबाद और बिजनौर से सटे ऊधम सिंह नगर में 50 मार्ग हैं। इसके अलावा 58 चौर रास्ते भी हैं। विधानसभा चुनाव के दौरान जिले में कानून और शांति व्यवस्था बनाने के लिए पुलिस चौबीस घंटे मुस्तैद है, साथ ही पीएसी, पैरामिलिट्री फोर्स भी उपलब्ध हो चुकी है। इसके बाद से पुलिस ने उत्तर प्रदेश से सटे मार्ग और चौर रास्तों पर चेकिंग शुरू कर दी है। गुरुवार को भी पुलिस ने जिले के सभी मार्गों के साथ ही चौर रास्तों पर चेकिंग की। रुद्रपुर-बिलासपुर बार्डर पर भी पुलिस ने चेकिंग करते हुए आने वाले दोपहिया, चारपहिया और बसों के अलावा ट्रकों की भी जांच की। वाहन चालक और यात्रियों के सामान भी जांचे गए। बिना मास्क के मिले लोगों का चालान भी किया गया। संधिधों से पूछताछ कर उनका सत्यापन किया गया। एसपी सिटी ममता बोहरा ने बताया कि यूपी से सटे बार्डर के साथ ही नैनीताल और चम्पावत बार्डर पर भी चेकिंग की जा रही है। बताया कि रुद्रपुर में ही चेकिंग के दौरान बिना मास्क लगाए 20 लोगों का चालान भी किया गया है।

कांग्रेस सरकार के समय पर अल्मोड़ा ने बुलंदियों को छुआ: हरीश रावत

संवाददाता अल्मोड़ा। पूर्व मुख्यमंत्री हरीश रावत ने वर्चुअल माध्यम से अल्मोड़ा विधानसभा के जनता को संबोधित करते हुए कहा कि कांग्रेस सरकार के समय पर अल्मोड़ा ने बुलंदियों को छुआ। लेकिन पिछले पांच साल में भाजपा ने पिछे धकेल दिया है। कांग्रेस के समय के हुए कार्य को रोकने का कार्य किया। जिसका सीधा नुकसान अल्मोड़ा जिले के लोगों को हुआ। सुशासन के लिए लोकायुक्त लाया जाएगा। पूर्व सीएम हरीश रावत ने संबोधन में सबसे पहले स्वतंत्रता संग्राम सेनानियों को याद किया। उन्होंने कहा कि कांग्रेस सरकार ने एसएसजे परिसर को जेएनयू की तर्ज पर आवासीय विद्यालय

बनाने का कार्य किया था। भाजपा सरकार ने इस प्रोजेक्ट को खत्म कर दिया। वहीं दूसरा जिसके लिए अल्मोड़ा की जनता भाजपा को कभी माफ नहीं करेगी। उन्होंने तकनीकी विश्वविद्यालय के कार्य को रोक दिया। जो कांग्रेस सरकार ने सपने के रूप में देखा था। उन्होंने कहा कि राम प्रसाद सागर वाटर प्रोजेक्ट जो लोगों की पानी की समस्या का समाधान कर सकती थी। लेकिन इस कार्य को भी रोक दिया गया। उन्होंने कहा कि राष्ट्रीय स्तर को मुंशी हरि प्रसाद टण्टा की याद में शिल्प संस्थान के कार्य ठप है। कांग्रेस सरकार आएगी तो यह सब कार्य फिर से शुरू होंगे। चुनाव कमेटी के अध्यक्ष रावत ने कहा कि गांवों में बिना आजीविका का साधन बढ़ाए कैसे पलायन रुकेगा। भाजपा ने पलायन को तेजी से बढ़ने दिया। इनके पास कोई योजना है। उन्होंने कहा कि भाजपा को केवल राजनीति स्वार्थ की चिंता है। बेरोजगारों को रोजगार देने का काम किया जाएगा। सात विभागों में केवल महिलाओं की नियुक्तियां की जाएगी। पुलिस में तीन हजार पद रिक्त है जल्द भरेंगे। अच्छा पारदर्शी शासन देंगे। उन्होंने सुशासन की सरकार के लिए कांग्रेस प्रत्याशी को जिताने की अपील की।

रानीखेत के चौबटिया में हिमपात का नजारा

संवाददाता अल्मोड़ा। सल्ट ब्लॉक के मानिला में पहला हिमपात हुआ है। बर्फबारी होते ही सैलानियों का आना शुरू हो गया है। शहरी क्षेत्रों से आने वाले सैलानी मानिला, डोटियाल, कटपतिया, दूधोड़ी, इकूखेत आदि जगहों पर बने टूरिस्ट रेस्ट हाउसों में आने लगे हैं। हिमपात से क्षेत्र में कड़ाके की ठंड हो रही है। इससे पहले वर्ष 2019 में दो फिट तक बर्फ गिरी थी। गुरुवार को चम्पावत जिले में सीजन का पहला हिमपात हुआ। लोहाघाट, पाटी एवं बाराकोट विकास खंड में ऊंची चोटियां कुछ ही देर में बर्फ से लकदक हो गईं। जिले में सुबह से ही बारिश शुरू हो गई थी। दोपहर होते होते अधिकतम तापमान एक डिग्री और न्यूनतम तापमान दो डिग्री तक पहुंच गया। अपराह्न तीन बजे से बर्फबारी शुरू हो गई। लोहाघाट विकास खंड में एबटमाउंट, झुमाधुरी, बाणासुर किला, मायावती आश्रम सहित सभी ऊंची चोटियों के साथ ग्रामीण क्षेत्रों में जमकर बर्फ गिर रही है।